



श्रीअन्तु प्रकाशन (प्रा.)लि.

# पूर्वाञ्चल

Purwanchal National Daily



## सूचना

- भ्रष्टाचारीलाई तिरस्कार र इमान्दारीलाई पुरस्कार संस्कृतिको विकास गरौं।
- घुस लिने र दिने दुवै उक्तिकै दोषी हुन्।

नेपाल सरकार  
सञ्चार तथा सूचना प्रविधि मन्त्रालय  
सूचना तथा प्रसारण विभाग

वर्ष : २५ अङ्क : ३०५ पृष्ठ : ४ विर्तामोड वि.सं. २०७७ असोज १९ गते सोमवार (Monday, October 5, 2020) नेपाल सम्बत् १९६० Web : www.purwanchaldaily.com मूल्य रु. : ५/- भारतमा मारु : ४/-

## आजदेखि श्रम स्वीकृति



पाँचथरको फिदिम नगरपालिका-८ पौवाभञ्ज्याङका किसान आफूले उत्पादन गरेको मुला बिक्रीका लागि बजार लैजान तयार गर्दै। मुला प्रतिक्लो र. २०देखि २५मा बजारमा बिक्री भइरहेको कृषक बताउँछन्। तस्वीर : रवीन्द्र काफ्ले/रासस

भापा, असोज १८। कर्मचारीमा कोरोना सङ्क्रमण देखिएसँगै वैदेशिक रोजगार कार्यालय, काठमाडौंबाट बन्द गरिएको श्रम स्वीकृति सोमवारदेखि पुनः शुरु हुने भएको छ।

प्रवेशाज्ञाको अवधि सकिन लागेका तथा तत्काल गन्तव्य मुलुकमा पुग्न नसकी रोजगारी गुम्ने जोखिम भएका सेवाग्राहीको समस्यालाई ध्यानमा राखी सावधानीपूर्वक सीमित सेवा प्रदान गर्न लागिएको विभागले जनाएको छ। कार्यालयका एक कर्मचारीमा कोरोना सङ्क्रमण देखिएपछि वैदेशिक रोजगार कार्यालयबाट प्रदान गरिने सम्पूर्ण सेवा गत बुधवारदेखि बन्द गरिएको थियो।

यसैबीच वैदेशिक रोजगार बोर्ड सचिवालयबाट प्रदान गरिने आर्थिक सहायता अर्को सूचना नभएसम्मका लागि बन्द गरिएको छ। बोर्ड सचिवालयमा कार्यरत कर्मचारीलाई कोभिड-१९ सङ्क्रमण भएको हुँदा सेवाग्राही तथा सेवा प्रदायकको स्वास्थ्य सुरक्षालाई दृष्टिगत गरी अर्को सूचना नभएसम्म सचिवालयबाट



प्रदान गरिने आर्थिक सहायता सम्बन्धी सम्पूर्ण सेवा बन्द गरिएको छ।

सम्बन्धित व्यक्तिले आवश्यक कागजातसहित स्थानीय तहमा निवेदन दिई कागजात रुजुपछि आधिकारिक इमेलबाट बोर्ड सचिवालयको इमेलमा

प्राप्त भएमा सचिवालयले कागजात रुजु गरी सम्बन्धित व्यक्तिको बैंक खातामा आर्थिक सहायतावापतको रकम पठाउने बोर्डले जनाएको छ। सचिवालयबाट अत्यावश्यक सेवा अन्तर्गत गरिने शव हुवानी सञ्चालन गरिएको बोर्डले जनाएको छ।

### लागूऔषधसहित तीन जना पक्राउ



सुनसरी, असोज १८। सुनसरी इन्टर-३स्थित राजमार्ग एरियाबाट प्रतिबन्धित लागूऔषधसहित दुई जना पक्राउ परेका छन्। पक्राउ पर्नेमा सुनसरी दुहवी-१०का २६ वर्षीय दीपककुमार यादव र हरिनगर-६का ३४ वर्षीय सहिद मिया रहेका छन्।

पक्राउ परेका दुवै जनाले राजमार्ग छेउको फाडीमा लागूऔषध लुकाईछिपाई राखेको भन्ने सूचनाका आधारमा तत्काल जिल्ला प्रहरी कार्यालय सुनसरीबाट खटिएको प्रहरी टोलीले उनीहरूलाई शनिवार नियन्त्रणमा लिएको हो।

नियन्त्रण पश्चात उनीहरूले लुकाउँदै गरेको बोरा चेकजाँच गर्दा १४० बोतल डाइलेक्स-डीसी, ३९६० क्याप्सुल स्प्यास्मो-प्रोक्सिमोन प्लस र १३५० निट्रा भेट ट्याब्लेट फेला पारी बरामद गरिएको जिल्ला प्रहरी कार्यालय सुनसरीले जनाएको छ।

यसैगरी सुनसरीकै कोशी गाउँपालिका-३ नहर चोकबाट २८ वर्षीय कमरुद्दिन मिया लागूऔषधसहित पक्राउ परेका छन्। विशेष सुराकका आधारमा उनलाई शनिवार पक्राउ गरिएको जिल्ला प्रहरी कार्यालय सुनसरीले जनाएको छ।

मियालाई पक्राउ गरिएसँगै उनले बोकेको भोला खोलेर चेकजाँच गर्दा ४५ बोतल डाइलेक्स डीसी ३२८ क्याप्सुल स्प्यास्मो-प्रोक्सिमोन प्लस फेला वारी बरामद गरिएको हो। यसरी लागूऔषधसहित पक्राउ परेका तीनैजना उपर थप अनुसन्धान तथा कानूनी कारवाही अगाडि बढाइएको जिल्ला प्रहरी कार्यालय सुनसरीले जनाएको छ।

### भापा बारको आपत्ति

फिदिम, असोज १८। हातहतियार तथा खरखजाना मुद्दाका आरोपितलाई धरौटी असुलेर तारेखमा छाड्न आदेश दिएका एक व्यक्तिलाई भापा जिल्ला अदालत परिसरबाटै प्रहरीले पुनः पक्राउ गरेको घटनाप्रति नेपाल बार एसोसिएशन भापाले आपत्ति जनाएको छ।

नेपाल बार एसोसिएशन भापाका संयोजक यज्ञ लक्ष्मी चौलागाईंद्वारा प्रकाशित विज्ञापितमा अदालत परिसरबाट गएको असोज ४ गते जिल्ला प्रहरी कार्यालय भापाका प्रहरीले पक्राउ गरी लैजानुले मानिसको स्वतन्त्रतापूर्वक बाँच्न पाउने अधिकारको हनन भएको ठहर गरेको छ। अदालतको आदेश अनुसार धरौटी

बुझाएर तारेखमा छुटेका मनिष भनिने प्रवीण मिश्रलाई अदालत परिसरमै प्रहरीले घेरा हालेर पक्राउ गर्नुले मानवअधिकार, विधिको शासन र न्यायिक सर्वोच्चता समेतको चरम उल्लंघन भएको विज्ञापितमा उल्लेख छ।

नेपाल बार एसोसिएशन भापा एकाई र मानव अधिकार तथा जनसरोकार समितिले सम्मानित भापा जिल्ला अदालतको परिसरबाट बाहिर निस्कने क्रममा प्रवीणलाई पक्राउ गरेको घटनाले आफ्नो ध्यानकर्षण भएको जनाएको छ। प्रत्येक व्यक्तिलाई सम्मानपूर्वक बाँच्न पाउने हक भएको भन्ने भापा बारले उक्त घटनाको विज्ञापितमार्फत विरोध गरेको छ।

(बाँकी अन्तिम पृष्ठमा)

### ब्लड क्यान्सर पीडित रिदमको उपचारमा समस्या

भापा, असोज १८। सानै उमेरमा आफ्नो छोरोले यति धेरै पीडा सहनुपर्छ भनेर सोचेका पनि थिएनन् ताप्लेजुङको सिदिङ्वा गाउँपालिकस्थित मेहेलेका बुवा रिजम बस्नेत र आमा जुना बस्नेतले। आफ्ना बालबच्चा स्वस्थ हुन्, उनीहरूलाई पीडा नहोस् भन्ने हरेक अभिभावकको इच्छा अनि हुन्छ। उनीहरू दिनरात तिनै बालबच्चाको भविष्य सम्झेर रगत र पसिनासँग जुधिरहेका हुन्छन्।

तर, उमेरले ७ वर्ष नपुग्दै छोरा रिदम ब्लड क्यान्सरसँग जुधिरहेका बुवा रिजमलाई मनभरि पीडा छ। नसोचेको रोगले सिभिल अस्पतालमा आफ्नो छोरा छुट्टैपिट्टा उनी मात्रै होइन, परिवार नै पिरलोमा परेको छ। विगत ६ महिनादेखि उपचाररत छोराको ज्यान बचाउन बस्नेतले कमाएको सम्पति सके, अहिले ऋण थपिँदै गएको छ।

काठमाडौंस्थित सिभिल हस्पिटलमा उपचाररत रिदमको पूर्ण उपचारका लागि अझै ४-५ महिना



अस्पतालमै राख्नुपर्ने चिकित्सकहरूले बताएका छन्। छोरोलाई बोनो म्यारो प्रत्यारोपण गर्नुपर्ने र त्यसको खर्च

आफूले धान्न नसक्ने भएपछि बुवा रिजमले सहयोगको अपेक्षा गरेका छन्। बस्नेतले भने- सहयोगी दाताहरूको सानो सहयोगले नै मेरो सानो छोरोले नयाँ जीवन पाउने आशा गरेको छु।

उनले आफ्नो छोराको ज्यान बचाइदिन सबै आफन्त एवम् सहयोगी मनहरूसँग अनुरोध गरेका छन्। ठूलो रकम लाग्ने र आफ्नो आर्थिक अवस्था कमजोर भएकाले देशविदेशमा रहेका नेपाली दाजुभाइलाई सहयोग गरिदिन उनले अनुरोध गरेका हुन्। उनले सहयोगका लागि एनएमबी बैंकमा रहेको आफ्नो खाता नम्बर १७२०९२५५७९४०००९६मा सहयोग रकम जम्मा गरिदिनु अनुरोध गरेका छन्।

सहयोग गर्न चाहने महानुभावले आवश्यक परे ९८२४०९९५६४ र ९८१७०४८९१५ मा समेत सम्पर्क गर्न सकिने उनले बताए। वैदेशिक रोजगारमा रहेका बाबु रिजम छोराको बोनो म्यारो प्रत्यारोपण गर्नकै लागि काठमाडौं आएको विनोद बस्नेतले जानकारी दिए।

### मोरङमा ४४% मुद्दा फछ्यौट

भापा, असोज १८। बन्दाबन्दीको अवस्था रहेर पनि एक वर्षका अवधिमा जिल्ला अदालत मोरङले ४३ दशमलव छ प्रतिशत मुद्दा फछ्यौट गरेको छ।

आर्थिक वर्ष २०७६/०७७मा तीन हजार आठ नयाँ मुद्दा दर्ता भएको थियो। अब २०७७/०६देखि जिम्मेवारी सरी आएका दुई हजार ३३ मुद्दा गरी पाँच हजार ४१ मुद्दामध्ये अदालतले दुई हजार ३५१ मुद्दा फछ्यौट गरेको सूचना अधिकारी युवराज पौडेलले जानकारी

दिए। फछ्यौट भएका मुद्दा जिम्मेवारी सरी आएका मुद्दामध्ये ६० दशमलव तीन प्रतिशत र नयाँ दर्ता तीन हजार आठमध्ये एक हजार ५०० मुद्दा फछ्यौट लक्ष्य रहेकामा एक हजार १२५ मुद्दा फछ्यौट भई ७४.८ प्रतिशत फछ्यौट भएको जनाइएको छ।

गत आवमा फछ्यौट भएका दुनियाँवादी देवानी तथा पारिवारिक विवादमा विवाह, सम्बन्धविच्छेद, मातृत्व वा पितृत्व, अंशवण्डा, अपुताली र सम्पत्तिसम्बन्धी छन्।

करार तथा अन्य दायित्व, भूमि र विविध देवानी पनि छन्।

यसैगरी सरकारवादी देवानी, हातहतियार तथा खरखजाना, विष्फोटक पदार्थ, भेदभाव तथा अपमानजन्य व्यवहार, विवाह, ज्यान, कुटपिट वा अडभङ्ग आदिसम्बन्धी फछ्यौट भएका छन्। सो अवधिमा अदालतले रु. आठ तीन लाख ९० हजार जरिवाना असुल गरी ७०७ वर्ष सात महिना २७ दिन कैद भुक्तान गराएको छ।

### रुखको हाँगोले लागेर मृत्यु

जीवन रोज्ने कि !  
- पृष्ठ २मा

इलाम, असोज १८। जङ्गलमा दाउरा काट्ने क्रममा रुखको हाँगोले लागेर फाकफोकथुममा आइतवार एक जनाको मृत्यु भएको छ।

मृत्यु हुनेमा फाकफोकथुम-४का २८ वर्षीय भानुभक्त दलामी मगर रहेका प्रहरी चौकी आमचोकका

प्रमुख सुवेन्द्र कर्णले जानकारी दिए। काट्दै गरेको रुखले अर्को रुख लडाउँदा उनीको टाउकोमा लागेको जनाइएको छ।

### दुर्घटनामा सशस्त्र प्रहरीको मृत्यु

मोरङ, असोज १८। मोरङ बूढीगंगा-१ वस्ने ४२ वर्षीय कमलप्रसाद तावाहाङको मोटरसाइकलको ठक्करबाट मृत्यु भएको छ।

शनिवार बूढीगंगा-१ राजमार्गमा पैदल हिंडिरहेका तावाहाङलाई लुच्प २५०२ नम्बरको मोटरसाइकलले ठक्कर दिँदा उनी गम्भीर घाइते भएका थिए।

घाइते तावाहाङको विराट मेडिकल कलेज टिचिङ अस्पताल गंगाचोकमा उपचारको क्रममा आइतवार विहानको

राति १ बजे मृत्यु भएको जिल्ला प्रहरी कार्यालय मोरङले जनाएको छ। मृतक तावाहाङ सशस्त्र प्रहरी सहायक निरीक्षक रहेको खुल्न आएको छ। सशस्त्र प्रहरी बल पाँचथरमा कार्यरत उनी हाल विदामा पर आएका थिए।

यता ठक्कर दिने मोटरसाइकल नियन्त्रणमा लिइएको छ भने चालक तत्काल फरार रहेकोले उनको खोजी भइरहेको उक्त कार्यालयले जनाएको छ।

### दक्ष मिस्त्री आवश्यकता

V.R. मोटरसाइकल शोस्म विर्तामोडको लागि तीन जना दक्ष मिस्त्री चाहिएको हुनाले इच्छुकले त्-सम्पर्क गर्नुहोला।  
पद: V.R. मोटरसाइकल बनाउने मिस्त्री  
संख्या : ३ जना  
तलब: आकर्षक  
सम्पर्क: ९८२२६७८९२८



कोहेड (COHED) कलेजमा

### कक्षा ११को भर्ना खुल्यो

विज्ञान: म्याथ/वायलोजी  
व्यवस्थापन: कम्प्युटर साइन्स, होटेल मेनेजमेन्ट, विजनेस स्टडिज  
मानविकी: हरल डेभलपमेन्ट, सोसियोलोजी, अंग्रेजी, मास कम्युनिकेशन  
एसईईको जिपिएको आधारमा छात्रवृत्तिको व्यवस्था गरिएको छ।  
फर्म वितरण भइरहेको छ।  
कार्यालय खुल्ले समय: विहान ७:०० बजेदेखि दिउँसो ४:०० बजेसम्म  
असोज २१ गतेदेखि कक्षा ११को अनलाइन कक्षा सञ्चालन हुनेछ।

सम्पर्क: कोहेड (COHED) कलेज, विर्तामोड, भापा  
फोन नं. ०२३-५४२२२४, ९८४२६३४३१९, ९८४२६३४३१९

**GREEN FIELD WORLD SCHOOL**  
Birtamode-1, Jhapa, Nepal

**Admission Open**  
From  
Nursery to Grade IX

Ph. : 023-542208, Email : [greenfieldworldschool@gmail.com](mailto:greenfieldworldschool@gmail.com),  
[www.greenfieldworldschool.edu.np](http://www.greenfieldworldschool.edu.np)

# प्रधानसम्पादकको जन्मोत्सवमा भापा नाटकघरलाई सहयोग



निरुत्साहित गर्न सामाजिक उत्तरदायित्व अन्तर्गत आफूले रकम प्रदान गरेको उनले बताए। कार्यक्रममा निर्माण व्यवस्थापन समितिका सहसंयोजक भट्टराईले पत्रकार गिरिले भई अरुले पनि यसप्रकारको कार्य गरे भापा नाटकघर निर्माणमा ठूलो सहयोग मिल्ने बताए। त्यस्तै भापा नाटकघर निर्माण व्यवस्थापन समितिका सचिव माधव कल्पितलाई उक्त रकम हस्तान्तरण गरेका थिए।

रकम हस्तान्तरण गर्दै प्रधानसम्पादक गिरिले बहुभाषी, बहुजाति, बहुसांस्कृतिक संग्रहालयसहितको भापा नाटकघर निर्माणका लागि भापाका सबै संघ-संस्थाहरूलाई उत्प्रेरणामूलक सन्देश दिने उद्देश्यले एक व्यक्ति एक इँटा समर्पण अभियानमा सहयोग पुऱ्याउन रकम प्रदान गरेको बताए। पछिल्लो समय जन्मदिन, विवाह वर्षगांठ लगायतमा फजुल खर्च गर्ने प्रवृत्ति बढ्दै गएकोले त्यसलाई

कर्मितले विर्तामोड-१का मनोज निरौलाले निःशुल्क प्रदान गरेको साढे तीन कट्टा जग्गा र निरौलाले छ कट्टा जग्गा १० वर्ष लजमा लिएर गत असार ११ गते निर्माण कार्यको थालनी गरिएको बहुजाति, बहुभाषिक, बहुसांस्कृतिक संग्रहालयसहितको भापा नाटकघरको निर्माणको ४० प्रतिशत कार्य सकिएको जानकारी दिए। दुई करोड ५० लाख रूपैयाँको लागतमा एक वर्ष अगाडि निर्माण कार्यको थालनी गरिएको भापा नाटकघरको निर्माण सकेर बहुजाति, बहुभाषिक, बहुसांस्कृतिक संग्रहालयको निर्माण थालनी गरिने उनले बताए।

उनले भापा नाटकघर निर्माण गर्न आर्थिक वर्ष २०७७/०७८का लागि जग्गादाता मनोज निरौलाले अध्यक्षतामा ११ सदस्यीय भापा नाटकघर निर्माण उपभोक्ता समिति र नचानु विष्णु श्रीजंघा टोल विकास संस्थाका अध्यक्ष भोजकुमार मास्केको अध्यक्षतामा तीन सदस्यीय भापा नाटकघर निर्माण अनुगमन समिति गठन गरिएको बताए।

कार्यक्रममा वीरता जेसीजका निवर्तमान अध्यक्ष तथा नेपाल जेसीजका राष्ट्रिय उपाध्यक्ष विशाल थापाले बहुजाति, बहुभाषी, बहुसांस्कृतिक संग्रहालयसहितको भापा नाटकघर निर्माणले भापालाई अन्तर्राष्ट्रियस्तरमा चिनाउने भएकाले आफूहरूले सहयोग गरेको बताए।

कार्यक्रममा भापा नाटकघर निर्माण उपभोक्ता समितिका वरिष्ठ उपाध्यक्ष हरि भण्डारी, कोषाध्यक्ष मुना प्रसाई, सदस्यहरू माधव सिटौला, माया सिटौला, गजेन्द्र पृथक, वीरता जेसीजका महासचिव विकास बस्नेत, सदस्य जनक खड्का, साहित्यकार भगवती ढुंगेल, नेपाल फोटो पत्रकार महासंघ काफ्लेका अध्यक्ष विनोद पाण्डे, पूर्वाञ्चल दैनिकका सहसम्पादक सुरेन्द्र भण्डारी, पूर्वाञ्चलडेली डटकमका समाचार संयोजक नरेन्द्र ढकाल लगायतले पूर्वाञ्चल दैनिकका प्रधानसम्पादक एकराज गिरिलेलाई जन्मदिनको शुभकामना दिएका थिए। कार्यक्रमको सञ्चालन पूर्वाञ्चल दैनिकका उपसम्पादक तुलसीप्रसाद निरौलाले गरेका थिए।

## विदेशमा ९२% नेपाली कोरोनामुक्त

भापा, असोज १८। विश्वव्यापी महामारी कोरोना भाइरस सङ्क्रमणबाट विदेशमा विभिन्न मितिमा सङ्ग्रहित नेपालीमध्ये ९२ प्रतिशत कोरोनामुक्त भएका छन्। गैरआवासीय नेपाली संघ (एनआरएन)का अनुसार नेपालबाहेक ४२ देशमा ३५ हजार ९१६ जना कोरोनामुक्त भएका छन्।

संघ अन्तर्गतको स्वास्थ्य समितिका अनुसार विदेशमा शनिवार सांख्यिकीमा ३९ हजार ५२८ नेपाली कोरोना सङ्ग्रहित भएका छन्। स्वास्थ्य समितिका संयोजक डा. सञ्जीव सापकोटाका अनुसार यो साता कोरोना संक्रमणका कारण दक्षिण अफ्रिकामा एक नेपालीको ज्यान गएको छ। समितिका अनुसार कोरोना सङ्ग्रहणका कारण विदेशमा हालसम्म १८ देशका २६६ जना नेपालीको ज्यान गएको छ।

यो साता स्पेन, भारत, कतार, कुवेत र साउदी अरबमा रहेका नेपालीमा नयाँ कोरोना भाइरसको सङ्ग्रहण देखिएको एनआरएन कोभिड -१९ उच्चस्तरीय समितिका प्रेस संयोजक चिरन शर्मांले जानकारी दिए।

यस्तै नेपालमा मात्र ८४ हजार ५७० जना कोरोना भाइरसबाट सङ्ग्रहित तथा ६२ हजार ७४० जना कोरोनामुक्त भएका छन्। यो कूल सङ्ग्रहितको ७५ दशमलव २ प्रतिशत हो। हालसम्म नेपालमा ५२८ जनाको कोरोना सङ्ग्रहणका कारण ज्यान गएको छ। कोरोना भाइरसका कारण नेपालसहित विश्वभर छरिएका नेपालीमध्ये एक लाख २४ हजार ९८ जनामा कोरोना सङ्ग्रहण भएको छ। तीमध्ये ९८ हजार ६५६ कोरोना भाइरसबाट मुक्त भएका छन्।

संघको स्वास्थ्य समितिले सार्वजनिकस्थलमा कोरोना सङ्ग्रहणको जोखिम उच्च रहेको जनाएको छ। डा. सापकोटाले कोरोना सङ्ग्रहणबाट बच्ने एक मात्र उपाय स्वास्थ्यसम्बन्धी मापदण्डको पालना गर्नुको विकल्प नभएको हुँदा सबैलाई मास्क प्रयोग गर्न र हात धुन आग्रह गरे। उनले कोरोना सङ्ग्रहणको आशङ्का लागेमा तत्काल स्वास्थ्य सेवामा सम्पर्क गर्न पनि अनुरोध गरेका छन्।

### तुलसीप्रसाद निरौला

विर्तामोड, असोज १८। क्षितिज नाट्य समूह भापाको अगुवाईमा भापाको विर्तामोड-१ देवी पञ्चकन्या उत्तरमा निर्माणाधीन बहुभाषी, बहुजाति, बहुसांस्कृतिक संग्रहालयसहितको भापा नाटकघरका लागि पूर्वाञ्चल दैनिकका प्रधानसम्पादक एकराज गिरिले सहयोग गरेका छन्।

वीरता जेसीजको आयोजनामा निर्माणाधीन भापा नाटकघर परिसरमा आयोजित कार्यक्रममा विभिन्न भाषाभाषीको अपनत्व गराउने उद्देश्यले भापा नाटकघर निर्माण समितिको आह्वानमा शुरु गरिएको एक व्यक्ति एक इँटा समर्पण अभियान अन्तर्गत आफ्नो जन्मोत्सवको अवसर पारेर प्रधानसम्पादक गिरिले भापा नाटकघर निर्माणका लागि पाँच हजार एक सय रूपैयाँ प्रदान गरेका हुन्।

वीरता जेसीजका अध्यक्ष मिजास पोखरेलको अध्यक्षता तथा विर्तामोड उद्योग वाणिज्य संघका अध्यक्ष कुमार भट्टराईको प्रमुख आतिथ्यमा भएको कार्यक्रममा नेपाल पत्रकार महासंघ भापाका उपाध्यक्ष, पूर्वाञ्चल दैनिकका प्रधानसम्पादक, वीरता जेसीजका पूर्वअध्यक्ष, नेपाल जेसीजका निवर्तमान राष्ट्रिय तालिम आयुक्त समेत रहेका गिरिले भापा नाटकघर निर्माण व्यवस्थापन समितिका सहसंयोजक कुमार भट्टराई, क्षितिज नाट्य समूहका केन्द्रीय अध्यक्ष तथा भापा नाटकघर निर्माण व्यवस्थापन समितिका सचिव माधव कल्पितलाई उक्त रकम हस्तान्तरण गरेका थिए।

रकम हस्तान्तरण गर्दै प्रधानसम्पादक गिरिले बहुभाषी, बहुजाति, बहुसांस्कृतिक संग्रहालयसहितको भापा नाटकघर निर्माणका लागि भापाका सबै संघ-संस्थाहरूलाई उत्प्रेरणामूलक सन्देश दिने उद्देश्यले एक व्यक्ति एक इँटा समर्पण अभियानमा सहयोग पुऱ्याउन रकम प्रदान गरेको बताए। पछिल्लो समय जन्मदिन, विवाह वर्षगांठ लगायतमा फजुल खर्च गर्ने प्रवृत्ति बढ्दै गएकोले त्यसलाई

### बिर्तामोडमा गोल्डस्टारको शोरूम

भनापा, असोज १८। भापाको विर्तामोडमा गोल्डस्टार कम्पनीको जुत्ताको शोरूम सञ्चालनमा आएको छ।

विर्तामोडको काँकरभिट्टा रोडमा आरके इन्टरप्राइजेजले गोल्डस्टार जुत्ताको शोरूम सञ्चालनमा ल्याएको हो। शोरूममा ११ सय रूपैयाँदेखि २५ सय रूपैयाँसम्मका गोल्डस्टारका विभिन्न किसिमका जुत्ता पाइने इन्टरप्राइजेजका सञ्चालक रवीन कार्की बताए।

विर्तामोडमा गोल्डस्टारको मात्र जुत्ता बेच्ने पसल छैन- उनले भने- 'शोरूमबाट लेडिज, जेन्स गरेर ८० वटाभन्दा बढी डिजाइनका जुत्ता पाउन सकिन्छ।' एउटै छानामुनि यति धेरै आइटमको जुत्ता अन्यत्र नपाइने भएकाले ग्राहकलाई सुविधा हुने उनको भनाइ छ। राम्रो जुत्ता भएकै कारण गोल्डस्टार विनाको जुत्ता पसल सञ्चालन गर्न सक्ने अवस्था नरहेको उनको भनाइ छ।

सस्तो, टिकाउ र गुणस्तरीय भएकाले गोल्डस्टार जुत्ताको माग बढ्दो छ। विश्वका विभिन्न देशमा समेत गोल्डस्टार जुत्ताको शोरूम रहेको छ। विदेशीहरूको समेत मन तानेको यो नेपाली उत्पादनको सबै नेपालीले प्रयोग गर्न आवश्यक छ।

### 'राजमुपा' अर्जुनधाराको तेस्रो अधिवेशन

अर्जुनधारा, असोज १८। राष्ट्रिय जनमुक्ति पार्टी अर्जुनधारा नगर समितिको तेस्रो अधिवेशन सम्पन्न भएको छ।

अर्जुनधारा-स्थित सामुदायिक भवनमा सम्पन्न अधिवेशनले राज खम्बूको अध्यक्षतामा १३ सदस्यीय समिति सर्वसम्मत चयन गरेको बताइएको छ।

नवगठित समितिको उपाध्यक्षद्वयमा तेजबहादुर योडहाड र सोनीमाया कुरुम्बाड, सचिवमा तिलबहादुर चेम्जोङ, उपसचिवमा सोमबहादुर राई र कोषाध्यक्षमा फूलमाया तामाङ चयन भएका छन्।

त्यस्तै सदस्यहरूमा खड्गबहादुर लावती, चन्द्रबहादुर राना मगर, भगिन्द्र नेम्बाङ, मनबहादुर एक्तेन, लालबहादुर अस्लामी, सीता लिम्बू र सुकुवीर लिम्बूलाई सर्वसम्मत चयन भएका छन्। तेजबहादुर योडहाडको अध्यक्षतामा भएको अधिवेशनको प्रमुख अतिथि केन्द्रीय उपाध्यक्ष मीना पन्थाकले उद्घाटन गरेकी थिइन्।

### समेतको सम्मान गर्न भापा बारले विज्ञापितमार्फत माग गरेको छ।

नगरको ...

श्रमिक संघ जिल्ला कार्यसमिति भापाको आइतबार बसेको बैठकले नगरको निर्णय प्रति आपत्ति जनाएको हो। संघका अध्यक्ष सोनालाल साहको अध्यक्षता र नेपाल ट्रेड युनियनका अध्यक्ष यज्ञप्रताप अधिकारीको अध्यक्षतामा बसेको बैठकले नगरले गरेको निर्णय सच्याउन माग गरेको संघका सल्लाहकार छेदी सहनीले जानकारी दिए।

**खुशीको खबर**

ब्रा, पेटी, कुर्ना सलवार, मेस्री, जिन्स पेट-सर्ट लगायत सम्पूर्ण लेडिज सामानहरू अब एकै ठाउँमा सस्तो र सुलभ मूल्यमा पाइन्छ। साथै होलसेल तथा खुद्रा दुवै कारोबार गरिन्छ।

**अनिसका मन्वेडाइज एण्ड सप्लायर्स सिटी सेन्टर**

बिर्तामोड भापा

प्रे. सुवराज िगरी / दुर्गा िगरी

फोन: ९८५२६७३२९९, ९८५१९९१६६८

### आकर्षक घडेरी बिक्रीमा

बिर्तामोड मुक्तिचोकदेखि १ किलोमिटर उत्तर शनिश्चरे रोड सँगैका आकर्षक घडेरी तथा पाथीभरा टोलभित्रका आकर्षक घडेरी बिक्रीमा छन्।

**सम्पर्क : ९८५११४४८४८**

### तु-कर्मचारी आवश्यकता

- एकाउन्टेन्ट-रिसिप्सनिष्ट: १ जना (महिला) - क्लिनर :- २ जना (महिला)  
- योग्यता दुवै हेर्न सक्ने, - सञ्जीव-डिस्वासर :- २ जना (महिला)  
- बेटर :- २ जना (महिला)  
- कुकमेन :- १ जना (महिला)

**5 star Hotel का लागि**

- रिसिप्सनिष्ट :- २ जना (महिला) - कस्टमर सर्भिस (Customer Service): एक वर्ष अनुभव भएको १ जना (महिला)  
- मार्केट:- १ जना (महिला) एक वर्ष अनुभव भएको

कम्प्युटर सम्बन्धी दक्ष, अनुभवी

योग्यता:- कम्तीमा ५.३ इन्वन्डमाथि उचाई भएको, Good Looking, Smartness Politeness साथै अंग्रेजी, नेपाली बोल्न तथा बुझ्न सक्ने।

**बिर्तामोड, कृषि चौक रोड**

सम्पर्क नं. ९८५२६४०१२३, ९८०९९१४१२३, ०२३-५४४८३४

### हार्दिक बधाई

नेपाल सुनचाँदी व्यवसायी महासंघ प्रदेश नं. १ को २०७७ असोज १२ गते धरानमा सम्पन्न प्रथम अधिवेशनबाट युवा व्यवसायी, समाजसेवी, ऊर्जाशील व्यक्तित्व, व्यवसायीको हकहितमा हरेक लागिरहने यस नेपाल सुनचाँदी व्यवसायी संघ भापाका निवर्तमान अध्यक्ष रुपदल विश्वकर्मा (राजु धमला) गरिमामय अध्यक्ष पदमा निर्वाचित हुनुभएकोमा हार्दिक बधाई एवम् शुभकामना प्रकट गर्दै उहाँ लगायत सम्पूर्ण निर्वाचित कार्यसमितिलाई कार्यकाल सफलताको शुभकामना व्यक्त गर्दछौं।

होमबहादुर विश्वकर्मा सचिव      प्रकाश बराइली उपाध्यक्ष      किरणकुमार विश्वकर्मा अध्यक्ष

एवम् नेपाल सुनचाँदी व्यवसायी संघ परिवार, चारआली, भापा

### बिर्ता (सेफ्टी तथा ढल सफाई)

बिर्तामोड, भापा

(पहाडी क्षेत्रमा पक्कि यो सेवा उपलब्ध छ।)

मूगल बुढाथोकी

023-545402

9825952677

9825952680

पूर्वाञ्चलको सबैभन्दा ठूलो ग्याङ्गुन सिस्टमबाट सफाई गरिन्छ।

सेफ्टी तथा ढल सफाई गर्नु परेमा हामीलाई सम्पर्कनुहोस्।

### बाल्मीकि एजुकेशन फाउण्डेशन बिर्तामोडको विद्यार्थी भर्ना सम्बन्धी सूचना

शैक्षिक सत्र २०७७का लागि यस बाल्मीकि एजुकेशन फाउण्डेशनसमा नर्सरीदेखि कक्षा ७ सम्मका लागि नयाँ विद्यार्थी भर्ना खुलेको सम्पूर्ण अभिभावकहरूमा सहर्ष जानकारी गराउँदछौं।

**भर्ना आवेदन फारम विद्यालय प्रशासनबाट प्राप्त गर्न सकिनेछ।**

समय : विहान १० बजेदेखि १ बजेसम्म

विस्तृत जानकारीका लागि

**बाल्मीकि एजुकेशन फाउण्डेशन**

बिर्तामोड-१, भापा

०२३-५४०१६५ / ५४२०२०

### शिवसताक्षी नगरपालिका सेवा करार पदपूर्ति सम्बन्धी सूचना

प्रथमपटक प्रकाशित मिति: २०७७/०६/१९

नेपाल सरकार, स्वास्थ्य तथा जनसंख्या मन्त्रालय, रामशाहपथ काठमाडौंको स्थानीय तहमा कम्तीमा ५ बेडको अस्पताल सञ्चालन गर्ने कार्यक्रम अनुसार यस शिवसताक्षी नगरपालिकामा ५ बेडको कोभिड अस्पताल सञ्चालनका लागि वेहाय बमोजिमको पदमा सेवा करारमा नियुक्ति गर्नुपर्ने भएकोले निम्न बमोजिम योग्यता पुगेका नेपाली नागरिकहरूबाट तोकिएको दरखास्त फारम भरी यो सूचना प्रकाशित भएको मितिले १५ (पन्ध्र) दिनभित्र माग बमोजिमको विवरण र दरखास्त दस्तुर बुझाएको रसिदसहित रिक्तपूर्वको दरखास्त आव्हान गरिन्छ।

क) पदको विवरण:-

विज्ञापन नं.	पद	पद संख्या	न्यूनतम शैक्षिक योग्यता	दरखास्त दस्तुर रु.
०२-०७७०७८	मेडिकल अधिकृत	१ (एक)	मान्यताप्राप्त शिक्षण संस्थाबाट MBBS कोर्ष उत्तीर्ण भई नेपाल मेडिकल काउन्सिल (NMC) मा दर्ता भएको प्रमाण पत्र।	रु. १०००।००
०३-०७७०७८	स्टाफ नर्स	२ (दुई)	मान्यताप्राप्त शिक्षण संस्थाबाट PCL Nursing कोर्ष उत्तीर्ण भई नेपाल मेडिकल काउन्सिल (NMC) मा दर्ता भएको प्रमाण पत्र।	रु. ५००।००
०४-०७७०७८	कार्यालय सहयोगी	१ (एक)	मान्यताप्राप्त शिक्षण संस्थाबाट कम्तीमा दशौं कक्षा उत्तीर्ण गरेको प्रमाणपत्र।	रु. ३००।००

दरखास्त साथ पेश गर्नुपर्ने कागजात:

ख) उमेरको हब: दरखास्त बुझाउने अन्तिम मिति सम्ममा १८ वर्ष पूरा भई ४० वर्ष ननाघेको।

ग) दरखास्त दिने स्थान: शिवसताक्षी नगरपालिकाको कार्यालय ब्याङ्गडाँडा, भापा

घ) दरखास्त दिने अन्तिम मिति: - २०७७/०६/३०

ङ) दरखास्त साथ पेश गर्नुपर्ने कागजातहरू: आवेदक स्वयम्ले प्रमाणित गरेको वेहाय बमोजिमका कागजातहरूको प्रतिलिपि।

१) नेपाली नागरिकताको प्रमाणपत्रको प्रतिलिपि      २) न्यूनतम शैक्षिक योग्यताको प्रमाणपत्र/ लढाइक पत्रको प्रतिलिपि

३) प्रति पासपोर्ट साइजको फोटो।      ४) सेवा सम्बन्धी तालिम तथा अनुभवको प्रमाणपत्रको प्रतिलिपि।

छ) सेवासुविधा: सम्बन्धित पदका लागि नेपाल सरकारले तोके बमोजिमको शुरु स्कूल तलब र नियम बमोजिमको जोखिम भत्ता।

फ) पदले सम्पादित गर्नुपर्ने कार्य विवरण: नगरपालिकाले निर्माण गरेको कोभिड अस्पतालमा रही स्वास्थ्य सेवा प्रदान गर्ने।

**प्रमुख प्रशासकीय अधिकृत**



## जीवन रोजने कि !

व्यवस्थापन कमजोर भयो भन्दाभन्दै कोरोना भाइरस बालुवाटार भित्रिएको छ । प्रधानमन्त्री निवासमा रहेको सचिवालयका सदस्य, सुरक्षाकर्मीहरू लगायत अधिकांश व्यक्ति नै कोरोना संक्रमित भएपछि आम जनताले कति सावधानी अपनाउनुपर्ला आफैले सोच्ने विषय हो । त्यसो त कोरोना केही होइन भन्दै विश्व स्वास्थ्य संगठनले निर्माण गरेको स्वास्थ्य सुरक्षाको मापदण्ड नामान्ते घोषणा गरेका अमेरिकी राष्ट्रपति स्वयम् संक्रमित भई अस्पताल भर्ना भएका छन् । पद, पैसा र पहुँच हुने संक्रमित हुँदा पनि उच्च सेवा र सुविधा पाउने भएकाले छिट्टै संक्रमणमुक्त हुन सक्लान् । तर, आम जनता कथकदाचित संक्रमित भई हाले न स्वास्थ्य सेवाको पहुँचमा पुग्न सक्लान् न त अत्याधुनिक उपचार नै पाउने छन् । प्रधानमन्त्रीका सल्लाहकार, प्रेस सल्लाहकार लगायत साठी जनाभन्दा बढी संक्रमित भई आइसोलेसनमा बस्दा नयाँ व्यवस्था तत्काल हुन्छ, गरिन्छ । आम जनता भने थोरै अज्ञानता र धेरै लापरवाही कै कारण संक्रमित मात्र होइन मृत्युकै मुखमा पुग्छन्, पुगिरहेका छन् ।

दिनहुँ वृद्धि भइरहेको संक्रमणको संख्याले कोरोनाको भयावहताको तस्वीर देखाइ रहेको छ । अझै संक्रमणमुक्त भएको हप्ता दिन नबित्दै पुनः संक्रमित भएका घटनाहरू पनि प्रकाशमा आउन थालेका छन् । आफूलाई कोरोना संक्रमण भए/नभएको छुट्याउने पीसीआर विधिको विश्वसनीयता मै सवाल उठ्ने गरेको सन्दर्भले पनि आश्चर्य हुने अवस्था छैन । यस्तोमा बुद्धिमानी हुन्छ-प्रतिरक्षाका उपायहरूको इमान्दार पालना । अर्थात् जनस्वास्थ्यका मापदण्डहरूको उचित तथा अनिवार्य पालनाले मात्र महामारीका रूपमा उपस्थित कोरोना भाइरसको आतंकबाट जोगाउन सक्छ । त्यो पनि एउटा घर, एक व्यक्ति, एउटा ठाउँ वा एउटा कुनै क्षेत्रको सचेतनाबाट मात्रै सम्भव छैन ।

संक्रमणको जोखिम सरकारकै तर्फबाट सर्वाधिक रहेको सरकारी संयन्त्रले नै बोलेको छ । कार्यालयहरू खुल्ला गरेर आतंकलाई मलजल गर्ने काम सरकारले नै गरिरहेको छ । विद्यालयहरू खुल्ला थालेका छन्, निषेध गरिएका व्यवसाय अघोषित रूपमै खुल्ला गरेर संक्रमण निम्त्याइ रहेका छन् । समुदाय नै महामारीको चपेटामा पर्दै गएको छ । सरकार यस्तो बेला पनि सत्ता, पद, आफ्ना मान्छेभन्दा पर जान सकेको छैन । सबै पक्ष, दल तथा समूहको सामूहिक प्रयासतर्फ सरकार गम्भीर भएकै छैन । यस्तो अवस्थाले भौतिक सुविधा, आधुनिक उपचार, औषधि र वैकल्पिक उपाय नभेटेरै मर्नुपर्ने बाध्यताकै संकेत गर्छ । यसर्थ आम जनताको स्वतःस्फूर्त जागरुकता आजको पहिलो आवश्यकता हो । त्यसका लागि 'जीउ जोगाउने' चेतना सबैमा जागृत पार्छ । होइन भने परिणाम कल्पनाभन्दा बाहिर जाने निश्चित छ ।

# नेकपामा किन जनजीविकाको सवाल छायाँमा पर्छ ?



तीर्थरज खरेल

पार्टी एकीकरण प्रक्रिया पूरा गर्न भएको ढिलाइका कारण केन्द्रीय, प्रादेशिक र स्थानीय सरकारहरू सक्षमताका साथ काम गर्न सकिरहेका छैनन् । नेकपाभित्र अहिले पनि पूर्व एमाले र पूर्व माओवादीका धड्कडी कायम रहेको छ । तल्लो तहमा अजन्दा पनि माथिल्लो तहमा रेखाहरू अझै बाँकी छन्, प्रत्यक्ष/परोक्ष रूपमा गुटगत अभ्यास कायम छन् ।

सत्तारूढ दल नेपाल कम्युनिस्ट पार्टी (नेकपा)का गतिविधिप्रति आम पार्टी पंक्ति र पार्टीप्रति आस्था राख्ने जनतामा ठूलो चासो छ । देखिएको कुरा के हो भने पार्टीको केन्द्रदेखि वार्डसम्ममा जनजीविकाको सवाल धीमरूपमा उठ्न थालेको छ । विगतमा यस सम्बन्धमा धनीभूत छलफल हुने गर्थ्यो । के जनताका गाँस, बास र कपासका समस्या हल भएर नेकपामा आजको अवस्था देखा पर्दै गएको हो ? नेपाली कांग्रेसलाई जनताका पक्षमा काम नगरेको जुन आरोप लाग्यो, त्यही आरोप नेकपाका लागि लानु दुःखद पक्ष हो । पार्टी र सरकार सञ्चालनमा देखा परेको खटपट सतहमा सकिने भए पनि अन्तर्गतमा बडवानल भै प्रज्वलित भइरहेको छ । लगभग दुई तिहाइको संसदको समर्थनको जगमा उभिएको पार्टी अध्यक्ष केपी ओली नेतृत्वको कम्युनिस्ट सरकारले जनअधिकारको पक्षमा काम नगरेको र जनअपेक्षा पूरा गर्न नसकेको गुनासो बढिरहेको छ । नेकपामा जनताबाट अलगथलग भएर उच्च जीवन शैली अपनाउने क्रममा विस्तार भएको हो । यो चिन्ताको विषय हो ।

जनजीविकाको प्रश्न ओभरेलमा पर्दै जानु भनेको कम्युनिष्ट पार्टीले आफ्नो प्राकृतिक रंग गुमाउँदै जानु हो । श्रम र श्रमजीवी प्रतिको दृष्टिकोणमा हास हुँदै जानुलाई सामान्य कुरा मान्न सकिन्न । श्रमजीवी र मेहनतकश जनताको पक्षमा उभिने प्रतिबद्धता व्यक्त गरेको समाजवाद हुँदै साम्यवाद स्थापनाका सपना बोकेको पार्टीमा पदलोपुता, अहंकार र नेताहरूमा सम्पत्तिमोह भोगिँदै जानु अनपेक्षित कुरा हो । नेपाली वामपन्थी आन्दोलनको मूल प्रवाहको रूपमा रहेको नेपाल कम्युनिस्ट पार्टीले जनताका पक्षमा नित्य निरन्तर काम गर्छ भनेर आस्था राखेलाई विश्वासको संकेत देखा परेको छ । भण्डै दुईतिहाइ मतादेशसहित नेतृत्व गर्दा पनि जनअपेक्षा अनुसार काम गर्न नसकेकामा दोषी को हो ? सरकार कि पार्टी ? यो जनअसन्तुष्टिको जगमा नेकपाको भविष्य कस्तो होला ? यो जनताको सरकार हो भनेर दावा गर्ने हो भने जनपक्षीय

काम किन हुन सकिरहेको छैन ? सरकारमा जानका लागि किन इमान, जमान, निष्ठा र इतिहास पोलेर सिध्याउन तमयार हुन्छन् नेताहरू । अहिले पार्टीमा र सरकारमा जानेहरूमा रातारात धनी हुने, उच्च पद हासिल गर्ने, प्राप्त पद कहिल्यै नछाड्ने, नेता र सरकारको पहुँचमा रहने प्रवृत्ति कार्यकर्तामा हावी हुँदै गएको छ । जस्तोसुकै कमजोरी गरे पनि नेतृत्वबाट संरक्षण पाइन्छ भने विश्वास पैदा हुनु दुःखद कुरा हो । दण्डहीनताले अराजकता सृजना गर्छ । कर्मचारीतन्त्रभित्रको अनियमितता र भ्रष्टाचारमा कुनै कमी आएको छैन । तौरतारिका र स्वरूप बदलिएका होलान्, तर बेथिति र विकृति उस्तै छ । जनताले सास्ती पाउने कुरा रोकिएको छैन ।

साँचो कुरा के हो भने जनताको मनमा रहन सके र जनता खुसी भए कम्युनिस्ट सरकार निरन्तर चलिरहने छ । तर, जनता रुष्ट भए भने बाहिरी आडभरोसाले सरकार टिकन नसके कुरा घाम जित्कै स्पष्ट छ । लोकतन्त्रको सुदृढीकरण र जनजीविकाका सवालमा सरकारले जनताको आशा र अपेक्षा अनुरूप काम गर्न नसकेको सम्पूर्ण दोष सरकारको नेतृत्व गर्ने नेताहरूको थाप्लोमा थोपर्ने र पार्टीका अन्य नेतृत्व चोभिने हुन सक्दैन । सरकारका कार्यशैली र निर्णयमा पार्टीको सम्पूर्ण नेतृत्वको जस र अपजस दुवै हुन्छ । पार्टीकै नेतृत्वमा सरकार सञ्चालन हुने संसदीय परिपाटीको सामान्य कुरा हो । अर्को महत्वपूर्ण कुरा, पार्टी एकीकरण प्रक्रिया अहिलेसम्म पनि पूरा भएको छैन । जनवर्गीय संगठन लगायतका एकीकरणका काम पनि अझै बाँकी छन् । पार्टी एकीकरण प्रक्रिया पूरा भएको ढिलाइका कारण केन्द्रीय, प्रादेशिक र स्थानीय सरकारहरू सक्षमताका साथ काम गर्न सकिरहेका छैनन् । नेकपाभित्र अहिले पनि पूर्व एमाले र पूर्व माओवादीका धड्कडी कायम रहेको छ । तल्लो तहमा अजन्दा पनि माथिल्लो तहमा रेखाहरू अझै बाँकी छन्, प्रत्यक्ष/परोक्ष रूपमा गुटगत अभ्यास कायम छन् ।

पार्टी संयन्त्र र सरकारीबीच नीतिनिर्णय र कार्यान्वयनका बारेमा मतैक्य हुन नसक्दा र सही रूपमा तालमेल हुन नसक्दा आशातीत सफलता प्राप्त गर्न नसकिने साँचो हो । कोभिड-१९ को महामारी साम्य हुँदै गएमा पार्टीको राष्ट्रिय महाधिवेशन २५ चैत २०७७ मा हुनेमा आशा गर्न सकिन्छ । आरोप/प्रत्यारोपको कहिल्यै नटुंगिने श्रृंखलाको समाधान भनेको पार्टीको संस्थागत निर्णयले सरकार सञ्चालन हुने र सरकारले गर्ने निर्णयको स्वाभिम्व पार्टीले लिन सक्नुपर्छ । सरकारले गरेको ठीक कामलाई ठीक भन्ने र गलत कामको आलोचना गर्ने विधि नै सही हो । नेपालका नेताहरूले न शत्रु चिन्न सके, न शत्रु चिन्न सके । नेपालमा रहेको गरिबी, पछिपछि, वेरोजगारी, पारिवारिक विघटन, वैदेशिक पलायन, नेपाली संस्कृतिको दूततर हास आदि मुख्य शत्रुहरू हुन् भने नेपाली नेतामा पनि नदेखे गएको पदलोपुता, भ्रष्टाचार, कमिसनखोरी, भविष्यप्रतिको निराशा आदि भयंकर रोगहरू हुन् । सरकारको कामबाट पार्टीपंक्ति र जनता उत्साहित हुन सक्नुपर्छ । नेता र जनताको बीचको सम्बन्ध गाढा हुन सक्नुपर्छ र मुलुकका मुख्य दुश्मन र रोगबाट टाढा हुन सक्नुपर्छ । तब मात्र मुलुकको विकास र नवनिर्माणको गोरटो पकडन सकेमा आशा गर्न सकिन्छ ।

केन्द्र, प्रदेश र स्थानीय तहसम्मै नेकपाको सरकार रहेका बेला पार्टीसँग समन्वय संयन्त्र निर्माण गर्न नसक्दा जनअपेक्षित प्रतिफल दिन चुकेको हो । पार्टीको अहिले कै चाल हेर्दा 'समृद्ध नेपाल, सुखी नेपाली'को राष्ट्रिय नारा फगत देखावटी नारामा सीमित हुने देखिन्छ । लाग्छ,

नेपालको संविधान २०७२ ले निर्देशित गरेको समाजवाद उन्मुख राज्यव्यवस्थाको जग निर्माण गर्ने कुरा संकथनमै सीमित हुने हो कि ! नेतृत्व, पार्टी परिचालनको व्यवस्था, तीन तहको सरकार, जनप्रतिनिधिले जनतालाई आश्वस्त बनाउन सक्ने/नसक्ने भन्ने कुराले यो कुराको निर्धारण हुन्छ । पार्टीमा रहेको विद्यमान विचार, राजनीतिक अवस्थाले समृद्धि र समाजवादको सपना केवल सपना मात्र हुने आशाका बढेको छ । वास्तवमा सरकारले गरेका राम्रा कामको दिल खोलेर प्रचार गरेको पनि देखिँदैन । के सरकार र प्रधानमन्त्रीले जनहितमा कुनै काम गरेका छैनन् ? पार्टी किन बोल्दैन ? वैज्ञानिक तथ्य के हुन जान्छ भने सरकारका निर्णय र कामकारवाही शतप्रतिशत सही र गलत दुबै हुँदैनन् । तर, पार्टी नेताहरू पार्टीकै सरकारका पक्षमा किन छैनन् ? राम्रोलाई राम्रो भन्न किन सकिँदैन ? पार्टीका उच्च तहका नेताहरू मुलुकको भाग्य निर्माण गर्ने अर्थनीतिसहितको खाका बनाउन किन सक्दैनन् ? शिक्षा क्षेत्रको खाका बनाउन किन सक्दैनन् ? समाजवादको आधारशिला खडा गर्ने पार्टीको वैज्ञानिक विचारसहितको व्यवस्थित ढाँचा बनाउन किन सक्दैनन् ? सबै कुरा के सरकार मात्र हो ? विचार शून्य पार्टी र त्यस्तो पार्टीले सञ्चालन गरेको सरकारको भविष्य उज्यालो हुनेमा विश्वास गर्न सकिँदैन ।

नेपालले आफूलाई जनताको पार्टी सम्झने हो भने कार्यशैली बदल्न जरुरी छ । नेकपाले आफूलाई लोकतान्त्रिक सम्झने हो भने आफूलाई एककाइसौं शताब्दी सुहाउँदो लोकतान्त्रिक पार्टीको रूपमा उभ्याउन जरुरी छ । राष्ट्रियता, जनतन्त्र र जनजीविकाका क्षेत्रमा स्पष्ट दृष्टिकोणसहित अधि बद्ध जरुरी छ । अहिलेको सरकारको सफलता र असफलताको सम्पूर्ण जसअपजस पार्टीकै थाप्लोमा आउँछ भन्ने कुरामा हेक्का राख्न जरुरी छ । नेपाली कांग्रेस आफ्ना राम्रा नीति र विचारले भन्दा नेकपा र सरकारका नराम्रा कुराहरूको जगमा जनविश्वास आर्जन गर्न कोशिस गरिरहेको छ । यही कुरा नेकपाको हकमा पनि लागू हुन्छ । नेपाली कांग्रेसको कमजोरीको जगमा नेकपाप्रतिको जनविश्वास टिकेको छ भनेर मान्ने हो भने त्यो सर्वथा गलत हुन्छ । तसर्थ, नेकपाले जनता र कार्यकर्तामा आफ्ना असल कार्यक्रमको बलमा आशाको सञ्चार गर्न सक्नुपर्छ । नकारात्मकताको परावर्तन नकारात्मक नै हुन्छ ।

विशाल जनसमर्थन भएको, पार्टी नेता र कार्यकर्ताको फराकिलो सञ्चाल भएको र ७० वर्षभन्दा बढीको इतिहास बोकेको नेपाल कम्युनिष्ट पार्टी नेतृत्वको केन्द्रीय, प्रादेशिक र स्थानीय सरकारहरूले जनताको खुशीयालीका लागि परिवर्तनको अनुभूति दिने गरी काम गर्न असफल रहे भने जनतामा निराशाको भाव सञ्चार हुन सक्छ । निराशाले आक्रोश र आक्रोशले पलायन वा विद्रोह दुईमध्ये एक वा दुवै परिस्थितितर्फ जनता र मुलुकलाई धकेल्छ । यसबाट मुलुकको संघीय लोकतान्त्रिक गणतन्त्रसहितको राज्यव्यवस्था पनि धरापमा पर्न सक्छ । मुलुकमा विद्यमान आर्थिक, भौतिक, मानवीय स्रोतसाधनको समुचित उपयोग गरेर मात्र मुलुक समृद्धिको बाटोमा लाग्न सक्छ । दल र सरकार भनेका केवल मुलुकको लक्ष्य प्राप्तिका लागि साधन मात्र हुन् । यो सच्चाइलाई नेकपा र नेकपा नेतृत्वको सरकारले बुझ्नु जरुरी छ । जनताको जीवन्तरमा सकारात्मक परिवर्तन ल्याउन जनजीविकाको मुद्दालाई नेकपाले साथै लिएर अधि जान जरुरी छ ।

tirthakhar2028@gmail.com

# सेवाको भावले जीवनमा आत्मसन्तोष बढाउँछ



अभित संग्रौला

कसैको अनुहारमा खुशी ल्याउन सक्नु नै सेवा हो । जुन निःस्वार्थ भावले गरिन्छ । स्वस्थ र पवित्र मनले गरिने कुनै पनि कार्य सेवा हुन जान्छ । त्यसबाट कुनै अपेक्षा आशा राखिँदैन, श्रद्धापूर्वक गरिन्छ । भागवत गीतामा भनिएको छ- 'सेवा गर तर फलको आशा नगर ।' केही पाउने इच्छा चाहना राख्छौ भने त्यो सेवा रहँदैन । तपाईं चिन्तित हुनुहुन्छ । उदास हुनुहुन्छ । त्यो बेला भिक्षु तथा सन्तलाई आफूले सकेसम्मको केही पैसा अथवा वस्त्र दान गर्नु त तपाईंभित्र कति धेरै परिवर्तन आउँछ । तपाईं खुशी त हुनुहुन्छ नै त्यो व्यक्तिको अनुहार पनि खुशी छाउँछ । दान गर्नु अनि

बिर्सिहाल्नु । यदि दान दिएको सम्भरनुहुन्छ भने त्यो सेवामा मानिँदैन । सेवा गर्ने क्रममा फाइदा हुन्छ कि हुँदैन भनेर नसोच्नु । निःस्वार्थ भावले गरिनु । सेवा गर्ने ती व्यक्तिलाई मौका मिल्छ । ईश्वरको कृपा हुन्छ । तिनीहरू नै भाग्यमानीको महशुस गर्छन् । हाम्रो गाउँ, टोल, समाजमा दिनहुँ:खी असहाय टुहुरालाई सेवाको भावले मद्दत गर्न सक्छौ ।

व्यस्त जीवन छ । पैसा कमाउने, घर घडेरी जोड्ने, महल ठड्याउने, यश आरामको जीवन बाँच्न चाहन्छन् । तर, थोरै समाजका लागि र आफ्नो लागि समय निकाल्न सक्दैनौ । दिनानुदिन मान्छेले अहंकार पालेर बसेका छन् । जसबाट उनीहरू निरीह र दरिद्र बन्दै गइरहेका छन् । मान्छेभित्रको करुणा, दया, प्रेम, आत्मियता, भाव हट्दै गइरहेको छ । जब तिमी सेवा गर्छौ तब तिमी कसैलाई गुन लगाएको हुँदैनौ । सेवा गर्नासाथ त्यसको फल तिमीलाई तुरुन्तै प्राप्त हुन्छ । सेवाको पुरस्कार सुनिश्चित छ र जति तिमीले गरेको हुन्छौ, त्योभन्दा अधिक नै हुन्छ । पुरस्कारको आशाले सेवालालाई श्रममा बदलिन्छ । तिमीले धेरै सेवा गरिसके भने सोच्छौ भने त्यसपछि तिमी धेरै कम सेवा गर्नेछौ । तिमीले एकदम कम सेवा गरेका छौ



भन्ने सोच्छौ तिमी अझ अधिक सेवा गर्न सक्छौ । श्रमको अर्थ हो पुरस्कार प्राप्त भएर पनि गुनासो रहनु । सेवामा कुनै गुनासो हुँदैन । चाहे तिमीलाई तुरुन्तै फल प्राप्त नहोस् । सेवा गर्ने कुनै पनि अवसरका लागि कृतज्ञता महशुस गर । धेरै व्यक्तिको सेवा गर्न छोडिदिन्छन्, जब उनीहरू आफ्नो छवि, प्रतिष्ठा, सुविधा र आरामलाई लक्ष्य प्राप्तिमा भन्दा अधिक महत्व दिन थाल्छन् । तिमीले लागि बढि आवश्यक के हो ? जब मानिसलाई कुनै पद प्राप्त हुँदैन या अपमानित भएको महशुस हुन्छ तब उनीहरू सेवा गर्नका लागि आनाकानी गर्छन् । मानिसहरूलाई आफ्नो अपेक्षा अनुसार प्राप्त भएको छैन भन्ने लाग्यो समाजमा सेवा गर्न छोडिदिन्छन् । लक्ष्यको प्राप्तिका लागि गरिएको कार्य चुनौति नभएर संघर्ष ठान्छन् । भने पनि उनीहरू सेवा छोडिदिन्छन् । त्यसकारण संसारमा केही मात्र मानिसलाई लक्ष्यमय पुग्ने सफलता मिल्छ । कुनै पनि कार्य सेवाको भावले गर्दा त्यो कार्य पवित्र हुन्छ । तपाईंको गाउँ, समाजमा सेवामूलक कार्य गर्दा तपाईंभित्र के-के परिवर्तन आउँछ ? के तपाईंले अनुभव गर्नुभएको छ ? त्यो समयमा मन शान्त हुन्छ । अनुहारमा मुस्कान हुन्छ । आत्मविश्वास बढ्छ । जीवनमा सकारात्मक ऊर्जा

आउन थाल्छ । मनमा परिवर्तन आउँछ । नराम्रो भाव हटेर जानेछ भने हाम्रा नराम्रो कर्म कटेर जान्छन् । आफ्नो लागि नै हो सोचेर एक घण्टा समय निकालौ । सेवाको भावनाले कुनै कार्य गर्दा देश विकास र समृद्धिको बाटोतिर जान्छ । हामीले जन्म लिएर यो पृथ्वीमा आयौं । हामी त केही दिनका पाहुना मात्र हौं । सत्कर्म गरेर सेवाको माध्यमबाट केही दिन सकिन्छ । भागवत गीतामा भनिएको छ- सेवा गर्दा पापहरू नष्ट हुने गर्छ । नराम्रा कर्महरू कटेर जानेछन् । घडेरी जोड्छौं । घर बनाउँछौं । पैसाले पछि लाग्छौं । सबै थोक हुँदाहुँदै पनि मानिस दुःखी छ । असन्तुष्ट छ । एकदिन मरेर जानु पर्नेछ भने थाहा पाउँदापाउँदै पनि छ भित्र घमण्ड छ । अहंकार छ । लोभ लालचमा फसेको देखिन्छ । सत्कर्म गरेको खण्डमा भने जीवन सुन्दर हुन्छ । हामी समाजमा सेवाको भाव राखेर जीवनमा खुशीको अनुभव सक्छौं । स्वस्थ पवित्र हृदयबाट गरिने कार्य नै सेवा हो । गरिब, असहाय, अशक्त र दीन-दुःखीको सेवा गरौं । हाम्रो हृदय पवित्र हुन्छ । चित्त शुद्धिकरण हुन्छ । मानसिक रूपमा सकारात्मक भावनाको पनि विकास हुन्छ । सत्कर्म र पवित्र भावले गरिएको सेवालै जीवनमा खुशीको साथसाथै आत्मसन्तोष बनाउँछ ।

